

پریس ریلیز

کراچی 10 جنوری 2017ء:-

ترجمان سندھ پولیس کے دفتر سے جاری ایک اعلامیے کے مطابق نشتر روڈ پر فائرنگ سے مبینہ طور پر پولیس اہلکار کے جاں بحق ہونیکے حوالے سے میڈیا رپورٹ پر آئی جی سندھ اے ڈی خواجہ نے نوٹس لیتے ہوئے ڈی آئی جی ایسٹ سے تفصیلی انکوائری رپورٹ طلب کر لی ہے.....

انہوں نے ایس ایس پی ایسٹ کو ہدایات جاری کیں ہیں کہ کرائم سین سے اکٹھا شواہد کی فائرنگ تحقیقات کو ممکن بناتے ہوئے واقعہ میں ملوث ملزمان کی جلد سے جلد گرفتاری کو یقینی بنایا جائے اور اس حوالے سے آپریشنز، انویسٹی گیشن پولیس ٹیمز اور سادہ لباس پولیس افسران اور جوانوں کو خصوصی ٹاسک دیا جائے۔

ترجمان نے بتایا کہ رپورٹ کے مطابق نامعلوم ملزمان کی فائرنگ سے نشتر روڈ نزد کراچی حلیم اسٹاپ تھانہ سو لجر بازار کی حدود میں شہید ہونے والے کانٹیمبل کا نام خالد شیخ ولد شاہ تھا اس کا بیلٹ نمبر 1982 جبکہ اسکی پوسٹنگ سی ٹی ڈی گارڈن میں تھی.....

اسٹریٹ کرائمز سے متاثرہ علاقوں کے ایس ایچ اوز تبدیل کیے جائیں۔ آئی جی سندھ

اسٹریٹ کرائمز کے انسداد کے حوالے سے اعلیٰ سطحی اجلاس۔

کراچی 10 جنوری 2017ء۔

سینٹرل پولیس آفس کراچی میں آئی جی سندھ اے ڈی خواجہ کی زیر صدارت انسداد اسٹریٹ کرائمز کے حوالے سے ایک اعلیٰ سطحی اجلاس ہوا۔ اجلاس میں ایڈیشنل آئی جی کراچی مشتاق احمد، ای پی ایل سی چیف زبیر حبیب سمیت زونل ڈی آئی جی کراچی، ڈی آئی جی سی آئی اے، اے آئی جی آپریشنز سندھ اور اے آئی جی ایڈمن نے شرکت کی۔

آئی جی سندھ نے اجلاس میں شریک پولیس افسران کو احکامات دیے کہ اسٹریٹ کرائمز کے انسداد اور خاتمے کے لیے تمام تر سنجیدہ اقدامات کو یقینی بنایا جائے۔

انہوں نے ایڈیشنل آئی جی کراچی کو ہدایات دیں کہ ایس آئی یو (SIU) کو انسداد اسٹریٹ کرائمز کا خصوصی ٹاسک دیتے ہوئے اس ضمن میں ایس ایس پی ایس آئی یو قاروق اعوان کو فوکل پرسن مامور کرنے کا باقاعدہ اعلامیہ جاری کیا جائے تاکہ ای پی ایل سی سے مربوط روابط کے تحت اسٹریٹ کرائمز کی روک تھام اور پلوٹ لمزمان کے خلاف تمام تر کارروائیوں کو انتہائی ٹھوس اور منظم بنایا جاسکے۔

انہوں نے ایڈیشنل آئی جی کراچی اور ای پی ایل سی چیف کو ہدایات دیں کہ چوری اور چھینے گئے موبائل فونز کو بلاک کرنے کے حوالے سے ایسا سافٹ ویئر تیار کرنے کے اقدامات کیے جائیں جو ایسے تمام موبائل فونز کے (IMEI) آئی ایم ای آئی نمبرز ہفتہ وار بنیاد پر باصرف رن کرے بلکہ جملہ رپورٹ بھی اس حوالے سے جزیٹ کرے۔ انہوں نے اے آئی جی آپریشنز سندھ کو ہدایات دیں کہ مذکورہ سافٹ ویئر کی تیاری کے سلسلے میں (PTA) پی ٹی اے، موبائل کمینیز، (ANF) اے این ایف، قانون نافذ کرنے والے دیگر اداروں سمیت دیگر تمام سٹیک ہولڈرز پر مشتمل اجلاس فوری طور پر طلب کیا جائے۔

انہوں نے ایڈیشنل آئی جی کراچی وی پی ایل سی چیف کو ہدایات دیں کہ اسپتالوں، مارکیٹس، کمرشل ایریا، کراچی جمبیر آف کامرس اینڈ انڈسٹریز، (FPCCI) ایف پی سی آئی کے نمائندوں/انتظامیہ کی مکمل مشاورت اور تعاون سے مختلف مارکیٹوں، اسپتالوں اور کمرشل ایریا میں معیاری سی سی ٹی وی کیمروں اور بیوی لائٹس کی تنصیب کے اقدامات کیے جائیں۔

انہوں نے احکامات دیئے کہ اسٹریٹ کرائمز اور دیگر مختلف نوعیت کے جرائم سے متاثرہ علاقوں کے ایس ایچ اوز کو باصرف تبدیل کیا جائے بلکہ ایسے تمام علاقوں میں عمدہ کارکردگی کے حامل پولیس افسران کو ذمہ داریاں تفویض کرتے ہوئے تفصیلی رپورٹ بھی برائے ملاحظہ ارسال کی جائے۔

انہوں نے ڈی آئی جی سی آئی اے کو ہدایات دیں کہ اسٹریٹ کرائمز کے حوالے سے (CRO) سی آراو کے ایف آئی آر ریکارڈ، جیلو، تھانہ جات اور سی آئی اے کے ریکارڈ کو سنکرونائزڈ (Synchronized) کیا جائے تاکہ گرفتار لمزمان کی شناخت اور اس کے کوائف کی تصدیق کو یقینی بنایا جاسکے۔

انہوں نے ہدایات دیں کہ کسی بھی کیس کے حوالے سے مدعی، اور گرفتار لمزمان کے شناختی کارڈ نمبرز کا اندراج ایف آئی آر میں لازمی بنایا جائے۔

انہوں نے پولیس کو ہدایات جاری کیں کہ جرائم سے متاثرہ علاقوں میں پولیس پیرونگ، پکنگ اور ریڈ مسنیپ چیکنگ کو فوری طور پر بنایا جائے اور شہریوں کی جانب سے شکایات یا رپورٹ پر فوری ریپانس کو بلا کسی تاخیر یا پس و پیش کے یقینی بنایا جائے۔

آرگنائزڈ کرائم کے خلاف پولیس حکمت عملی کو مزید سخت اور غیر معمولی بنایا جائے۔

آئی جی سندھ

کراچی 09 جنوری 2017ء۔

ترجمان سندھ پولیس کے دفتر سے جاری ایک اعلامیے کے مطابق علاقہ پولیس کی مبینہ سرپرستی میں منشیات کی کھلے عام فروخت کے حوالے سے میڈیا رپورٹس پر آئی جی سندھ اے ڈی خواجہ نے نوٹس لیتے ہوئے تمام ڈی آئی جیز کو احکامات جاری کیے ہیں کہ متعلقہ ڈسٹرکٹس کی سطح پر منشیات / جوئے کے ممکنہ اڈوں اور ایسے فعل میں ملوث عناصر اور گروہوں کے خلاف باقاعدہ نشاندہی کے تحت بھرپور کریک ڈاؤن کو یقینی بنایا جائے۔

انہوں نے کہا کہ ڈکیتی، رہزنی / اسٹریٹ کرائمز سمیت مختلف نوعیت کے دیگر جرائم کے خلاف پولیس حکمت عملی اور لائحہ عمل کو مزید سخت اور غیر معمولی بناتے ہوئے انتہائی مربوط اور غیر جانبدارانہ کارروائیوں کو یقینی بنایا جائے۔

انہوں نے مزید کہا کہ اختیارات سے تجاوز، شہریوں سے منفی رویہ اور برتاؤ کے حامل یا پولیسنگ کے دوران انہیں ہراساں یا پریشان کرنیوالے یا علاقوں میں جرائم کی مبینہ طور پر سرپرستی کرنیوالے پولیس افسران و جوانوں کے ساتھ ہرگز رعایت نہ برتی جائے اور ایسے فعل کے مرتکبین کے خلاف نہ صرف محکمانہ بلکہ قانونی کارروائیوں کے بھی تمام اقدامات کو یقینی بنایا جائے۔

تھانہ تیموریہ پر دستی بم حملہ اور فائو اسٹار پر مبینہ فائرنگ کا واقعہ

آئی جی سندھ کا نوٹس فوری رپورٹ طلب۔

کراچی 06 جنوری 2017ء۔

ترجمان سندھ پولیس کے مطابق تھانہ تیموریہ پر دستی بم حملہ اور فائو اسٹار پر مبینہ فائرنگ کا واقعہ پیش آیا جس میں ٹریفک اہلکار زخمی ہونے کے حوالے سے میڈیا رپورٹس پر آئی جی سندھ اے ڈی خواجہ نے نوٹس لیتے ہوئے ڈی آئی جی ویسٹ سے تفصیلی انکوائری پر مشتمل رپورٹ فوری طور پر طلب کر لی ہے۔

انہوں نے ہدایات جاری کیں کے کرائم سین سے تمام تر شہادتوں اور وقوعے کے عینی گواہوں کے بیانات اور واقعے کے حوالے سے تمام تر ممکنہ پہلوؤں کو سامنے رکھتے ہوئے تفتیش کو انتہائی مربوط اور موثر بنایا جائے تاکہ ملوث ملزمان کی جلد گرفتاری کو یقینی بنایا جاسکے۔

“—————”